

حضرت کی نماز جنازہ اسی دن ہوئی اور محتاط اندازے کے مطابق دس لاکھ سے زیادہ افراد نماز جنازہ میں شریک ہوئے۔

اللہ تبارک و تعالیٰ آپ کو جنت الفردوس کا مکین بنائے، آپ کی جملہ حسنات کو قبول فرمائے اور پسماندگان، اعزہ، اقرباء، متعلقین اور شاگردوں کو صبر جمیل عطا فرمائے، آمین۔

جامعہ علوم اسلامیہ علامہ بنوری ٹاؤن کے رئیس حضرت مولانا ڈاکٹر عبدالرزاق اسکندر صاحب، نائب رئیس حضرت مولانا سید سلیمان یوسف بنوری صاحب، ناظم تعلیمات حضرت مولانا امداد اللہ یوسف زئی صاحب، جامعہ کی انتظامیہ، تمام اساتذہ اور ادارہ بینات حضرت موصوف کی جدائی کو اپنا غم سمجھتا ہے، حضرت کے جملہ متعلقین اور احباب سے تعزیت کا اظہار کرتا ہے۔

مکافاتِ عمل سے بچئے!

ایک عرصہ ہوا کہ ہمارا پیارا ملک پاکستان صدمات کی زد میں ہے، چند دن وقفہ ہوتا ہے، پھر کوئی نہ کوئی بلاء اور مصیبت نازل ہو جاتی ہے۔ اس سے بچاؤ کی کوئی مدہم سی صورت نمودار ہونے لگتی ہے تو پھر اچانک ایک نئی آزمائش سامنے آ جاتی ہے، آخر ہمارے ساتھ ایسا کیوں ہو رہا ہے؟

راقم الحروف کی دانست میں اس پر نہ علمائے کرام نے سوچا اور نہ ہی ارباب اقتدار اور عوام الناس نے، اس کی وجہ صرف اور صرف یہ سمجھ میں آتی ہے کہ ہم میں سے ہر ایک طبقہ کے لوگ اپنی من پسند زندگی گزارنے کو اپنا لازمی حق سمجھتے ہیں۔ ہر ایک چاہتا ہے کہ مجھے کوئی روک ٹوک کرنے والا نہ ہو، آجر چاہتا ہے کہ میں اپنی مرضی کروں اور اجیر چاہتا ہے کہ میں اپنی من مانی کروں۔ حاکم چاہتا ہے کہ میں جو کچھ کروں کوئی اس کو روکنے اور ٹوکنے والا نہ ہو اور رعایا یہ چاہتی ہے کہ ہماری خودروی میں کوئی مداخلت نہ کرے۔ جب سب کا یہ حال ہے تو حالات میں کیسے سدھار آئے گا اور معاشرہ پر امن و پرسکون کیسے ہوگا؟! ایک زمانہ تھا کہ رمضان المبارک آتے ہی مسلمان تو مسلمان ایک ہندو، سکھ، یہودی اور عیسائی بھی اس کا احترام کرتا تھا، لیکن آج ایسا زمانہ آ گیا ہے کہ جتنا ہمارے مسلمان بھائی اور بہنیں رمضان المبارک کی بے حرمتی کرتے ہیں، اتنا کوئی کافر بھی نہیں کرتا۔

آخر کیا وجہ ہے کہ رمضان المبارک آتے ہی رمضان ٹرانسمیشن کے نام سے ہمارے ہاں بے حیائی، عریانی، فحاشی، جوا، سٹہ اور سود جیسی خرب اخلاق اسکیمیں جگہ جگہ اپنے نیچے گاڑ دیتی ہیں،

سحری کا مبارک وقت ہو یا افطاری کا جو دعا کی قبولیت کا وقت ہے، ہمارے پاکستانی بھائی ان اسکیموں کا حصہ بننے والے ہوتے ہیں یا ان کو دیکھنے والے ہوتے ہیں۔ اس طرح کے عمل اور رویہ سے جہاں یہ روزہ دار اپنا روزہ خراب کر رہے ہوتے ہیں وہ روزے کے اجر و ثواب سے محروم ہونے کے ساتھ ساتھ اللہ تعالیٰ کے غضب کو بھی دعوت دے رہے ہوتے ہیں۔ یہی وجہ ہے کہ اللہ کا غضب جوش میں آیا اور رمضان المبارک کی آخری ساعتوں میں جمعۃ المبارک کے روز ملک کے کئی ایک مقامات پر دہشت گردی کے واقعات ہو گئے، جس میں درجنوں افراد کو دہشت گردی کا عفریت نکل گیا۔

اسی طرح رمضان المبارک کے بالکل آخری دن احمد پور شرقیہ ضلع بہاولپور میں ایک آئل ٹینکر اُلٹنے سے تیل بہنے لگا، عین اس وقت جب لوگ ”مال مفت دل بے رحم“ کا معاملہ کر رہے تھے کہ اچانک آگ بھڑک اُٹھی اور سینکڑوں لوگ لقمہ اجل بن گئے، آخر یہ سب کچھ کیوں ہو رہا ہے؟ کسی نے اس پر سوچا ہے؟

اہل علم اور اربابِ قلوب اپنی چشم بصیرت سے یہ بات جانتے ہیں کہ یہ سب ہمارے گناہوں کی سزا ہے جو مختلف شکلوں میں ہمیں مل رہی ہے۔ اس لیے کہ علماء کرام جو انبیاء کرام ﷺ کے وارث اور منبر و محراب سے کلمہ حق کہنے پر مامور ہیں، ان کے بیانوں میں بھی ان منکرات و فواحش اور کبیرہ گناہوں کی سنگینی اس طرح بیان نہیں کی جا رہی، جس طرح بیان کرنے کا حق ہے۔ اسی طرح ہمارے حکمران ہیں کہ ان تمام لغویات و خرافات سے بالکل آنکھیں بند کیے ہوئے نظر آتے ہیں، حالانکہ حضور اقدس ﷺ نے امر بالمعروف اور نہی عن المنکر نہ کرنے والوں کے بارہ میں سخت وعیدات ارشاد فرمائی ہیں، ایک حدیث میں آپ ﷺ نے ارشاد فرمایا:

۱:.....”قَالَ: وَالَّذِي نَفْسِي بِيَدِهِ لَتَأْمُرُنَّ بِالْمَعْرُوفِ وَلَتَنْهَوُنَّ عَنِ الْمُنْكَرِ أَوْ لَيُوشِكَنَّ اللَّهُ أَنْ يَبْعَثَ عَلَيْكُمْ عَذَابًا مِنْ عِنْدِهِ ثُمَّ لَتَنْدَعَنَّهٗ فَلَا يَسْتَجِابُ لَكُمْ۔“ (مشکوٰۃ)

ترجمہ: ”رسول اللہ ﷺ نے فرمایا کہ: اس ذات کی قسم ہے جس کے قبضہ میں میرا نفس ہے، البتہ یا تو تم امر بالمعروف اور نہی عن المنکر کرتے رہو، ورنہ قریب ہے کہ اللہ تعالیٰ تم پر کوئی اپنا عذاب بھیج دے، پھر تم دعائیں کرتے رہ جاؤ اور تمہاری دعائیں قبول نہ کی جائیں۔“

۲:.....”قَالَ: إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنْ النَّاسُ إِذَا رَأَوْا مُنْكَرًا فَلَمْ يَغْيِرُوهُ يَوْشِكُ أَنْ يَعْصِمَهُمُ اللَّهُ بِعِقَابِهِ۔“

ترجمہ: ”فرماتے ہیں: میں نے رسول اللہ ﷺ سے سنا ہے کہ آپ فرماتے تھے کہ: لوگ

جب کسی منکر کو دیکھیں پھر اس کو بدل نہ دیں تو قریب ہے کہ اللہ ان پر بھی اپنے عذاب کو عام کر دے۔“

۳:.....”عن جریر بن عبد اللہ رضی اللہ عنہ قال: سمعت رسول اللہ ﷺ يقول: ما من رجل يكون في قوم يعمل فيهم بالمعاصي يقدر أن يغفروا عليه ولا يغفروا إلا أصابه الله منه بعقاب قبل أن يموتوا“

ترجمہ: ”حضرت جریر بن عبد اللہ رضی اللہ عنہ سے روایت ہے، وہ فرماتے ہیں کہ: میں نے رسول اللہ ﷺ کو یہ فرماتے ہوئے سنا کہ ایسا کوئی نہیں ہے کہ وہ ایسی قوم میں ہو جن میں معاصی پر عمل کیا جائے اور وہ اس پر قادر ہوں کہ اسے بدل دیں اور پھر نہ بدلیں، تو اللہ تعالیٰ ان کے مرنے سے پہلے اس پر عذاب نازل فرما دیں گے۔“

۴:.....”قال رسول الله صلى الله عليه وسلم: أوحى الله عز وجل إلى جبرئيل عليه السلام أن أقلب مدينة كذا وكذا بأهلها فقال: يارب! إن فيهم عبدك فلاناً لم يعصك طرفة عين فقال: أقلبها عليه وعليهم فإن وجهه لم يتعمر في ساعة قط“

ترجمہ: ”رسول اللہ ﷺ فرماتے ہیں کہ: اللہ تعالیٰ عز وجل نے جبرئیل علیہ السلام کو حکم کیا کہ فلاں شہر کو مع ان کے مکان الٹ دیں، جبرئیل علیہ السلام نے عرض کیا کہ: اے میرے رب! ان میں تو ایک تیرا فلاں بندہ بھی ہے، جس نے ایک لحظہ بھی تیرا گناہ نہیں کیا، فرمایا: (کچھ پروا نہ کر) اس پر بھی اور جمیع (سارے) شہروالوں پر شہر کو الٹ دو، اس لیے کہ میرے معاملے میں کبھی اس کا چہرہ ایک گھڑی کو متغیر نہیں ہوا۔“

۵:.....”عن العرس ابن عميرة رضي الله عنه عن النبي ﷺ قال: إذا علمت الخطيئة في الأرض من شهدها فكرهها كان كمن غاب عنها ومن غاب عنها فريضها كان كمن شهدها“

ترجمہ: ”حضرت عرس ابن عمیرہ رضی اللہ عنہ سے روایت ہے کہ وہ رسول اللہ ﷺ سے روایت کرتے ہیں، آپ ﷺ نے فرمایا کہ: جب زمین پر گناہ کیا جاتا ہے تو جو شخص اس گناہ میں حاضر ہو کر اس کو مکروہ سمجھتا رہے، وہ حکماً مثل غائب کے ہے، اور جو غائب اس پر راضی ہو، وہ حاضر کے حکم میں ہے۔“

اس لیے میڈیا کے مالکان سے دردمندانہ درخواست ہے کہ آپ میڈیا کے ذریعہ فحاشی اور عریانی پھیلا کر اور وہ بھی مقدس اوقات اور مقدس مہینہ میں جہاں اپنے پاکستانی معاشرہ کے لیے عذاب کا

بدترین گھروہ ہے جس میں کسی یتیم کے ساتھ برا سلوک کیا جاتا ہو۔ (حضرت محمد ﷺ)

سبب بن رہے ہیں، وہاں آپ اپنے لیے بہت زیادہ مشکلات کھڑی کر رہے ہیں۔ جوا، سٹہ اور سود جیسی اسکیموں کے ذریعہ جو پیسہ کمایا جا رہا ہے، یہ جہاں آپ کے لیے آخرت میں عذاب کا وبال بنے گا، وہاں دنیا میں بھی آپ کو سکون اور اطمینان کی دولت سے محروم کر کے رکھ دے گا، بلکہ جب کسی کبیرہ گناہ کو گناہ ہی نہ سمجھا جائے تو اس کی نحوست یہ ہوتی ہے کہ آدمی کے دل سے رفتہ رفتہ ایمان رخصت ہوتا جاتا ہے، حالانکہ ہم مسلمانوں کے پاس صرف یہی ایک پونجی ہے، جس سے آخرت میں کامیابی مل سکتی ہے۔

خدا را! ان آفات اور مصائب سے اپنے آپ کو بھی بچائیے اور اللہ تعالیٰ کی دوسری مخلوق پر بھی رحم فرمائیے، اور اس کو بار بار سوچیے کہ کل یوم آخرت اپنے رب کو کیا جواب دیں گے؟ اسی طرح وہ اینٹکے حضرات جو اس طرح کے پروگرام منعقد کرتے ہیں، کبھی اکیلے بیٹھ کر اور اپنے اللہ کو حاضر و ناظر سمجھ کر یہ تصور کریں کہ میں اپنے رب کے سامنے ہوں اور میرا رب مجھ سے ان مخلوط اور فحش پروگراموں کے بارہ میں پوچھ رہا ہے تو سوچیے کہ کیا میں جواب دے سکوں گا؟

میرے بھائی! یوم حساب کے دن کوئی کسی کے کام نہ آئے گا، ہر فرد بشر کو اپنا اپنا حساب دینا ہوگا، قرآن کریم میں اللہ تعالیٰ کا ارشاد ہے:

”وَلَا تَنْزِدُ وَإِذْرَةً وَذُرَّ أَخْوَايَ“ (بنی اسرائیل: ۱۴)

ترجمہ: ”اور کسی پر نہیں پڑتا بوجھ دوسرے کا۔“

اسی طرح دوسری جگہ ارشاد ہے:

”يَوْمَ يَقُورُ الْمَرْءُ مِنْ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ، لِكُلِّ امْرِئٍ مِنْهُمْ يَوْمَئِذٍ شَأْنٌ يُغْنِيهِ“ (عيس: ۳۴-۳۵)

ترجمہ: ”جس دن کہ بھاگے مرد اپنے بھائی سے اور اپنی ماں اور باپ سے اور اپنے ساتھ والی سے

اور اپنے بیٹوں سے، ہر مرد کو ان میں سے اس دن ایک فکر لگا ہوا ہے جو اس کے لیے کافی ہے۔“

ارباب اقتدار سے بھی التماس ہے کہ وہ اپنی ذمہ داریاں پوری کریں، ورنہ ان کے لیے بھی

آخرت کی جواب دہی مشکل ہو جائے گی۔ اللہ تبارک و تعالیٰ ہم سب کو اپنی اپنی ذمہ داریاں پوری

کرنے کی توفیق عطا فرمائے اور دنیا و آخرت کی تمام مشکلات اور مصائب سے محفوظ فرمائے۔ آمین

وصلی اللہ تعالیٰ علی خیر خلقہ سیدنا محمد وعلی آلہ وصحبہ أجمعین

